



Kunsill
tal-Unjoni Ewropea

Brussell, 6 ta' Awwissu 2019
(OR. en)

11597/19

Fajl Interistituzzjonali:
2019/0162(CNS)

ACP 97
PTOM 20
RELEX 762

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	5 ta' Awwissu 2019
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2019) 359 final
Sugġett:	Proposta għal DEĊIŻJONI TAL-KUNSILL Li temenda d-Deċiżjoni tal-Kunsill 2013/755/UE tal-25 ta' Novembru 2013 dwar l-assoċjazzjoni tal-pajjiżi u t-territorji extra-Ewropej mal-Unjoni Ewropea ("Deċiżjoni dwar l-Assoċjazzjoni Extra-Ewropea")

Id-delegazzjonijiet għandhom isibu mehmuz id-dokument COM(2019) 359 final.

Mehmuz: COM(2019) 359 final



IL-KUMMISSJONI
EWROPEA

Brussell, 2.8.2019
COM(2019) 359 final

2019/0162 (CNS)

Proposta għal

DEĊIŻJONI TAL-KUNSILL

Li temenda d-Deċiżjoni tal-Kunsill 2013/755/UE tal-25 ta' Novembru 2013 dwar l-assoċjazzjoni tal-pajjiżi u t-territorji extra-Ewropej mal-Unjoni Ewropea (“Deċiżjoni dwar l-Assoċjazzjoni Extra-Ewropea”)

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u għanijiet tal-proposta

L-għan tal-proposta huwa li temenda l-Anness VI tad-Deciżjoni tal-Kunsill 2013/755/UE¹ dwar l-assoċjazzjoni tal-pajjiżi u t-territorji extra-Ewropej (PTEE) mal-Unjoni Ewropea. L-emenda hija meħtieġa għall-applikazzjoni tas-sistema tal-esportaturi rreġistrati (REX) għaċ-ċertifikazzjoni tal-orijini.

Il-Pajjiżi u Territorji Extra-Ewropej (PTEE) ilhom assoċjati mal-Unjoni Ewropea (UE) minn meta daħal fis-seħh it-Trattat ta' Ruma. Dawn il-25 gżira li jinsabu fir-reġjuni tal-Atlantiku, l-Antartiku, l-Artiku, il-Karibew, l-Oċean Indjan u l-Paċifiku² mhumix pajjiżi sovrani iżda huma dipendenti fuq erba' Stati Membri tal-UE, jiġifieri d-Danimarka, Franza, ir-Renju Unit u n-Netherlands.

B'mod ġenerali, il-PTEE jgawdu minn awtonomija wiesgħa, li tkopri oqsma bħall-affarijiet ekonomiċi, is-suq tax-xogħol, is-saħħa pubblika, l-affarijiet interni u d-dwana. Id-difiża u l-affarijiet barranin jibqgħu prinċipalment taħt ir-responsabbiltà tal-Istati Membri. Il-PTEE mhumix parti mit-territorju doganali tal-Unjoni u ma jiffurmawx parti mis-suq intern. Għaldaqstant, il-leġiżlazzjoni tal-Unjoni ma tapplikax għalihom. Bħala ċittadini tal-Istati Membri tal-UE li magħhom il-pajjiżi u t-territorji tagħhom huma marbutin kostituzzjonalment, l-abitanti tal-PTEE għandhom iċ-ċittadinanza tal-UE.

Abbażi tal-Artikolu 198 tat-Trattat dwar il-Funzjonament tal-Unjoni Ewropea (TFUE), l-għan ġenerali tal-assoċjazzjoni huwa li tippromovi l-iżvilupp ekonomiku u soċjali tal-PTEE u li tistabbilixxi relazzjonijiet ekonomiċi mill-qrib bejnhom u l-Unjoni kollha kemm hi.

Id-Deciżjoni tal-Kunsill EU/2013/755 tal-25 ta' Novembru 2013 li dahlet fis-seħh fl-1 ta' Jannar 2014 – id-Deciżjoni dwar l-Assoċjazzjoni Extra-Ewropea – tkopri r-relazzjonijiet bejn il-PTEE (inkluża Greenland), l-Istati Membri marbutin magħhom u l-Unjoni Ewropea. Din tiddekrivi r-relazzjoni speċjali li għandhom il-PTEE mal-Unjoni u l-qafas legali speċifiku li japplika għalihom, abbażi ta' tliet pilastri ewlenin, jiġifieri dak tal-politika, il-kummerċ u l-kooperazzjoni.

Għall-kummerċ fil-merkanzija, il-prodotti li joriġinaw mill-PTEE jibbenefikaw minn importazzjoni fl-Unjoni ħielsa mid-dazji u mill-kwoti, skont l-Artikoli 43 u 44 OAD.

L-Anness VI tad-Deciżjoni dwar l-Assoċjazzjoni Extra-Ewropea jiddefinixxi l-“prodotti oriġinarji” u l-metodi ta' kooperazzjoni amministrattiva bejn l-UE u l-PTEE. Fih dispożizzjonijiet li għandhom l-għan li jimplimentaw is-sistema REX għaċ-ċertifikazzjoni tal-orijini mill-1 ta' Jannar 2017.

L-Artikolu 58 tal-Anness VI jipprevedi t-twaqqif ta' bażi tad-*data* tal-esportaturi rreġistrati mill-Kummissjoni. Dan jaqra kif ġej: “*Il-Kummissjoni twaqqaf bażi tad-data elettronika tal-esportaturi rreġistrati abbażi tal-informazzjoni fornuta mill-awtoritajiet governattivi tal-PTEE u l-awtoritajiet doganali tal-Istati Membri.*”

¹ Id-Deciżjoni tal-Kunsill 2013/755/UE tal-25 ta' Novembru 2013 dwar l-assoċjazzjoni tal-pajjiżi u t-territorji extra-Ewropej mal-Unjoni Ewropea (“Deciżjoni dwar l-Assoċjazzjoni Extra-Ewropea”), GU L 344, p. 1, 19.12.2013.

² Ara l-Anness II TFUE.

L-Artikolu 63(1) tal-Anness VI jipprevedi deroga għall-implimentazzjoni tad-dispożizzjonijiet li japplikaw għas-sistema REX: *“Il-Kummissjoni tista’ tadotta deċiżjonijiet li jippermettu l-applikazzjoni tal-Artikoli 21 sa 35 u l-Artikoli 54, 55 u 56 ta’ dan l-Anness fuq esportazzjonijiet minn PTEE wieħed jew diversi minnhom wara l-1 ta’ Jannar 2017.”*

Il-PTEE ma kinux lesti mill-1 ta’ Jannar 2017 biex japplikaw is-sistema REC kif previst fl-Anness VI tal-OAD. Għaldaqstant, f’konformità mal-Artikolu 63(2) tal-Anness VI tad-Deċiżjoni 2013/755/UE permezz ta’ ittri indirizzati lill-Kummissjoni, il-PTEE kollha talbu deroga ta’ tliet snin. Fid-29 ta’ Novembru 2016, il-Kummissjoni adottat id-Deċiżjoni ta’ Implimentazzjoni (UE) 2016/2093³ li pposponiet id-data tat-twaqqif tas-sistema REX għall-PTEE għall-1 ta’ Jannar 2020.

Dan ifisser li mill-1 ta’ Jannar 2020, il-PTEE jridu japplikaw is-sistema REX kif previst skont l-OAD attwali.

Fl-10 ta’ Marzu 2015, permezz tar-Regolament ta’ Implimentazzjoni Nru 2015/428⁴, il-Kummissjoni emendat ir-regoli ta’ orijini li jirrigwardaw is-sistema REX tas-Sistema Ġeneralizzata ta’ Preferenzi (SĠP) stabbilita permezz tar-Regolament (KEE) Nru 2454/93.

Fl-24 ta’ Novembru 2015, il-Kummissjoni adottat ir-Regolament ta’ Implimentazzjoni (UE) 2015/2447⁵, fejn ġew trasferiti r-regoli ġenerali kollha għall-implimentazzjoni tal-Kodiċi Doganali tal-Unjoni, fosthom id-dispożizzjonijiet li jindirizzaw is-sistema REX tas-SĠP.

Minhabba f’hekk, id-dispożizzjonijiet fl-Anness VI tal-OAD dwar il-“proċeduri għall-iskema tal-esportatur irregiſtrat” huma differenti minn dawk fir-regoli ta’ orijini tas-SĠP.

L-Anness VI tal-OAD jenhtieg għalhekk li jiġi emendat sabiex tkun aċċertata l-kompatibbiltà mad-dispożizzjonijiet dwar is-sistema REX stipulati fir-Regolament (UE) 2015/2447.

Fil-kuntest tan-negozjati għall-qafas finanzjarju pluriennali li jmiss, il-Kummissjoni, fl-14 ta’ Ġunju 2018, ressqet proposta għal Deċiżjoni ġdida dwar l-Assoċjazzjoni Extra-Ewropea (OAD ġdida). Dik il-proposta tinkludi dispożizzjonijiet aġġornati dwar is-sistema REC, li huma kompatibbli mal-leġiſlazzjoni l-ġdida. Madankollu, din għandha tidhol fis-seħh biss minn Jannar 2021, wara li titlesta l-proċedura leġiſlattiva speċjali f’konformità mal-Artikolu 203 TFUE. Minhabba f’hekk, l-OAD il-ġdida se tindirizza biss il-kwistjoni tal-kompatibbiltà mas-sistema REX minn dik id-data biss.

• **Konsistenza mad-dispożizzjonijiet eżistenti fil-qasam ta’ politika**

Ir-regoli u l-proċeduri attwali tal-assoċjazzjoni bejn l-UE u l-PTEE huma stipulati fid-Deċiżjoni 2013/755/UE tal-25 ta’ Novembru 2013⁶ dwar l-assoċjazzjoni tal-PTEE mal-Unjoni Ewropea (OAD), li tkopri wkoll Greenland. Dispożizzjonijiet addizzjonali dwar ir-relazzjonijiet ma’ Greenland huma stipulati fid-Deċiżjoni 2014/137/UE tal-14 ta’ Marzu

³ Id-Deċiżjoni ta’ Implimentazzjoni tal-Kummissjoni (UE) 2016/2093 tad-29 ta’ Novembru 2016 dwar deroga fir-rigward tad-data ta’ applikazzjoni tas-sistema tal-esportaturi regiſtrati dwar l-esportazzjonijiet minn pajjiżi u territorji extra-Ewropej, C/2016/7606, ĠU L 324, 30.11.2016, p. 18.

⁴ Ir-Regolament ta’ Implimentazzjoni tal-Kummissjoni (UE) 2015/428 tal-10 ta’ Marzu 2015 li jemenda r-Regolament (KEE) Nru 2454/93 u r-Regolament (UE) Nru 1063/2010 fir-rigward tar-regoli ta’ orijini dwar l-iskema ta’ preferenzi tariffarji ġeneralizzati u l-miżuri ta’ tariffi preferenzjali għal ċerti pajjiżi jew territorji (ĠU L70, 14.03.2015, p. 12).

⁵ Ir-Regolament ta’ Implimentazzjoni tal-Kummissjoni (UE) 2015/2447 tal-24 ta’ Novembru 2015 li jistabbilixxi regoli dettaljati għall-implimentazzjoni ta’ ċerti dispożizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni (ĠU L343, 29.12.2015, p. 558).

⁶ ĠU L 344, 19.12.2013, p. 1.

2014⁷ dwar ir-relazzjonijiet bejn l-Unjoni Ewropea min-naħa l-wahda, u Greenland u r-Renju tad-Danimarka min-naħa l-oħra.

- **Konsistenza ma' politiki oħra tal-Unjoni**

Din l-emenda timmodifika d-dispożizzjonijiet tekniċi li jqisu l-evoluzzjoni tal-leġislazzjoni f'dan il-qasam.

2. BAŻI ĠURIDIKA, SUSSIDJARJETÀ U PROPORZJONALITÀ

- **Bażi ġuridika**

L-OAD hija bbażata fuq il-Parti Erbgha tat-TFUE. Ir-regoli u l-proċeduri dettaljati tal-assoċjazzjoni huma stipulati f'Deċiżjonijiet tal-Kunsill abbażi tal-Artikolu 203 TFUE, skont liema atti bħal dawn jiġu adottati permezz ta' proċedura leġislattiva speċjali.

L-Artikoli 198 sa 204 tat-TFUE japplikaw għal Greenland, soġġetti għad-dispożizzjonijiet speċifiċi stabbiliti fil-Protokoll Nru 34 dwar l-arrangamenti speċjali għal Greenland annessi mat-TFUE.

Billi l-annessi huma parti integrali mid-Deciżjoni OAD, kwalunkwe emenda tal-annessi taqa' taħt l-istess bażi ġuridika u proċedura applikabbli.

- **Sussidjarjetà (għall-kompetenza mhux esklużiva)**

L-arrangamenti dettaljati tad-dispożizzjonijiet fil-Parti Erbgha tat-TFUE jridu jsiru fuq livell tal-Unjoni għaliex l-iskop tal-assoċjazzjoni – l-iżvilupp soċjali u ekonomiku u r-rabtiet ekonomiċi mill-qrib bejn il-PTEE u l-Unjoni kollha kemm hi – ma jistax jinkiseb permezz ta' azzjoni fil-livell tal-Istati Membri individwali.

Barra minn hekk, l-Istati Membri mhumieq f'pożizzjoni li jiehdu azzjoni fir-rigward tar-reġim tal-kummerċ tal-PTEE peress li l-UE biss hija responsabbli għall-politika kummerċjali komuni (Parti Hamsa, it-Titolu II tat-TFUE). L-implimentazzjoni uniformi tas-sistema REX hija aċċertata b'din l-emenda.

- **Proporzjonalità**

Il-proposta hija limitata għall-aġġornament tal-kundizzjonijiet meħtieġa sabiex jiġu definiti l-“prodotti oriġinarji” u l-metodi għall-kooperazzjoni amministrattiva bejn il-PTEE u l-Unjoni. Għaldaqstant din tipprevedi l-aġġornament tad-dispożizzjonijiet dwar is-sistema REX.

L-ipproċessar tad-*data* personali huwa f'konformità sħiħa mar-regoli nazzjonali u tal-Unjoni għall-protezzjoni tad-*data*.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

Mhux applikabbli.

4. IMPLIKAZZJONIJIET GĦALL-BAĠIT

Din il-proposta ma għandha l-ebda implikazzjoni għall-baġit. Hija strettament marbuta mal-allokazzjonijiet approvati għall-implimentazzjoni tad-Deciżjoni OAD fis-seħh.

⁷ ĠU L 76, 15.3.2014, p. 1.

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-evalwazzjoni u r-rapportar**

Mhux applikabbli.

- **Spjegazzjoni fid-dettall tad-dispożizzjonijiet speċifiċi tal-proposta**

Din il-proposta tinkorpora fl-Anness VI tal-OAD id-dispożizzjonijiet għall-implimentazzjoni tas-sistema REX stabbilita permezz tar-Regolament (UE) 2015/2447. Tissostitwixxi l-Anness VI kollu kemm hu.

Il-bidliet ewlenin huma:

1. Fl-Artikolu 1, id-definizzjoni tas-“sistema REX” żdiedet bħala punt(i) ġdid/godda. Tirreferi għall-Artikolu 80 (1) tal-Kodiċi Doganali tal-Unjoni - l-Att ta' Implimentazzjoni (KDU-AI). Ir-referenzi għall-KDU-AI jinsabu fin-nota f'qiegħ il-paġna relatata;
2. Fl-Artikolu 8(3), tithassar l-esklużjoni tal-prodotti mill-Appendiċi XIII u tithassar ukoll l-Appendiċi XIII innifisha, billi l-esklużjoni ma baqghetx tapplika mill-1 ta' Ottubru 2015;
3. Fl-Artikolu 9, ir-referenzi preċedenti għar-Regolament 732/2008 ġew sostitwiti bir-referenzi għar-Regolament 978/2012. L-Artikolu 9(3) jipprevedi, permezz ta' nota f'qiegħ il-paġna, Ir-referenzi għall-Kodiċi Doganali tal-Unjoni - l-Att Delegat (KDU-AD);
4. Fl-Artikolu 10(1) (a), ġie inkorporat dak li kien il-paragrafu tal-Artikolu 59 rigward il-kontroll tal-orijini, li fih ir-rekwiżit tal-kooperazzjoni amministrattiva fil-qafas tal-akkumulazzjoni estiza. Dan il-paragrafu kellu f'tit li xejn rilevanza fl-Artikolu 59;
5. tħassru t-Taqsima 2 tat-Titolu IV u t-Taqsima 2 tat-Titolu V, li kienu jirreferu għal sitwazzjoni qabel ir-REX, u t-tnejn li huma minn “Taqsima 3” saru “Taqsima 2”;
6. L-ordni ta' dawk li qabel kienu l-Artikoli 37 u 38 inqaleb (issa nnumerati rispettivament l-Artikoli 23 u 22) u dak li qabel kien l-Artikolu 37 dwar ir-“Registru tal-esportaturi rreġistrati” ngħata l-isem ġdid ta' “Registrazzjoni”;
7. Fl-Artikolu 23(2) (numerazzjoni ġdida), il-lista tal-informazzjoni li għandha tiġi rreġistrata giet allinjata ma' dik tal-Artikolu 40 dwar “id-drittijiet ta' aċċess” li giet aġġornata bil-bidliet riċenti għall-Artikolu 82 tal-KDU-AI;
8. Fl-Artikolu 25(3) issir referenza għall-Artikolu 27 il-ġdid dwar id-“dikjarazzjoni tal-fornitur”;
9. L-Artikolu 26 issa jkopri kemm id-dikjarazzjoni dwar l-orijini u l-informazzjoni għall-fini tal-akkumulazzjoni (shiha) li kienet tinsab f'dak li qabel kien l-Artikolu 32;
10. L-Artikolu 27 il-ġdid jirrifletti d-dispożizzjonijiet relatati mad-dikjarazzjoni tal-fornitur ta' dak li qabel kien l-Artikolu 32, iżda biss f'dak li jirrigwarda d-dikjarazzjoni tal-fornitur għall-prodotti mhux oriġinarji għall-fini tal-applikazzjoni tal-akkumulazzjoni shiha prevista fl-Artikoli 2(2), 7(2) u 8(2). L-Appendiċi VII preċedenti dwar id-dikjarazzjoni tal-fornitur għall-prodotti oriġinarji tħassret;

11. Fl-Artikolu 27(2), żdiedet il-possibbiltà ta' dikjarazzjoni tal-fornitur fit-tul, b'referenza għall-indikazzjoni tal-perjodu ta' validità fin-nota (7) f'qiegħ il-paġna fl-Appendiċi V;
12. Fl-Artikolu 40, il-lista tal-informazzjoni li għandha tiġi ppubblikata għet aġġornata bil-bidliet riċenti għall-Artikolu 82 tal-KDU-AI.
13. Fl-Artikolu 41 u fin-noti tal-Appendiċi VI, ir-referenzi għad-Direttiva 95/46/KE ġew sostitwiti bir-referenzi għar-Regolament (UE) 2016/679 (GDPR) il-ġdid;
14. Artikolu 44 ġdid huwa ddedikat għall-verifika tad-dikjarazzjonijiet tal-fornituri u jinkludi l-elementi ta' dak li qabel kien l-Artikolu 55;
15. Fl-Artikolu 45(2), issir referenza għall-Artikolu 68 tal-KDU-AI li jinkludi l-formola għar-registrazzjoni tal-esportaturi fl-Unjoni, u tithassar l-Appendiċi XI A preċedenti.
16. Thassru l-Appendiċijiet minn III sa VII, XI A u XIII. L-Appendiċijiet minn VIII sa XI u XII ġew organizzati mill-ġdid u rinumerati skont kif jidhru fit-test u allinjati mal-modifiki tat-test, fejn meħtieġ.

Proposta għal

DEĊIŻJONI TAL-KUNSILL

Li temenda d-Deċiżjoni tal-Kunsill 2013/755/UE tal-25 ta' Novembru 2013 dwar l-assoċjazzjoni tal-pajjiżi u t-territorji extra-Ewropej mal-Unjoni Ewropea ("Deċiżjoni dwar l-Assoċjazzjoni Extra-Ewropea")

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 203 tiegħu,

Wara li kkunsidra l-proposta tal-Kummissjoni Ewropea,

Wara li l-abbozz tal-att legiżlattiv intbagħat lill-parlamenti nazzjonali,

Wara li kkunsidra l-opinjoni tal-Parlament Ewropew,

Filwaqt li jaġixxi skont proċedura legiżlattiva speċjali,

Billi:

- (1) L-Anness VI tad-Deċiżjoni tal-Kunsill 2013/755/UE¹ "Deċiżjoni dwar l-Assoċjazzjoni Extra-Ewropea", jiddefinixxi l-kunċett ta' "prodotti oriġinarji" u l-metodi ta' kooperazzjoni amministrattiva bejn l-Unjoni u l-pajjiżi u t-territorji extra-Ewropej ("PTEE"). Jistabbilixxi d-dispożizzjonijiet għall-implimentazzjoni tas-Sistema tal-Esportaturi Rreġistrati (REX) għall-PTEE għall-fini taċ-ċertifikazzjoni tal-oriġini.
- (2) L-Artikolu 58 tal-Anness VI tad-Deċiżjoni 2013/755/UE jipprevedi t-twaqqif ta' bażi tad-data tal-esportaturi rreġistrati, u l-Artikolu 63 ta' dak l-Anness jaġhti lok għal deroga mis-sistema REX.
- (3) Skont l-Artikolu 63(2) tal-Anness VI tad-Deċiżjoni 2013/755/UE, il-PTEE kollha applikaw għal deroga ta' tliet snin mill-applikazzjoni tas-sistema REX. Konsegwentement, il-Kummissjoni pposponiet id-data tal-applikazzjoni tas-sistema REX mill-PTEE għall-1 ta' Jannar 2020 permezz tad-Deċiżjoni ta' Implimentazzjoni tal-Kummissjoni (UE) 2016/2093².
- (4) Ir-Regolament (UE) Nru 952/2013 tal-Parlament Ewropew u tal-Kunsill³, li jistabbilixxi l-Kodiċi Doganali tal-Unjoni, ħassar ir-Regolament tal-Kunsill (KEE) Nru 2913/92⁴.

¹ Id-Deċiżjoni tal-Kunsill 2013/755/UE tal-25 ta' Novembru 2013 dwar l-assoċjazzjoni tal-pajjiżi u t-territorji extra-Ewropej mal-Unjoni Ewropea (ĠU L 344, 19.12.2013, p. 1).

² Id-Deċiżjoni ta' Implimentazzjoni tal-Kummissjoni (UE) 2016/2093 tad-29 ta' Novembru 2016 dwar deroga fir-rigward tad-data ta' applikazzjoni tas-sistema tal-esportaturi rreġistrati dwar l-esportazzjonijiet minn pajjiżi u territorji extra-Ewropej (ĠU L 324, 30.11.2016, p. 18).

³ Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni (ĠU L 269, 10.10.2013, p. 1).

⁴ Ir-Regolament tal-Kunsill (KEE) Nru 2913/92 tat-12 ta' Ottubru 1992 li jwagħqaf il-Kodiċi Doganali tal-Komunità (ĠU L 302, 19.10.1992, p. 1).

- (5) Id-dispożizzjonijiet tar-regoli tal-orġini tas-Sistema Ġeneralizzata ta' Preferenzi ("SGP") li jirrigwardaw is-sistema REX, stabbiliti permezz tar-Regolament (KEE) Nru 2454/93,⁵ li kien jistipula dispożizzjonijiet għall-implimentazzjoni tar-Regolament tal-Kunsill (KEE) Nru 2913/92, ġew emendati permezz tar-Regolament ta' Implimentazzjoni tal-Kummissjoni (UE) Nru 2015/428⁶.
- (6) Ir-Regolament (UE) 2016/481⁷ sussegwentement hassar ir-Regolament (KEE) Nru 2454/93.
- (7) Għaldaqstant, ir-Regolament ta' Implimentazzjoni tal-Kummissjoni (UE) 2015/2447⁸, li jistipula r-regoli ġenerali kollha għall-implimentazzjoni tar-Regolament (UE) Nru 952/2013, inkorpora d-dispożizzjonijiet emendati tas-sistema REX stipulati mir-Regolament (UE) Nru 2015/428, fis-Sistema Ġeneralizzata ta' Preferenzi ("SGP").
- (8) Billi hafna mir-regoli ġenerali għall-implimentazzjoni tal-Kodiċi Doganali tal-Unjoni jikkonċernaw is-sistema REX, huwa mehtieg li jsiru l-modifiki xierqa fl-Anness VI tad-Deċiżjoni 2013/755/UE. Għaldaqstant dak l-Anness jenhtieg li jiġi emendat sabiex id-dispożizzjonijiet tiegħu dwar is-sistema REX jiġu allinjati mad-dispożizzjonijiet tas-sistema REX stipulati mir-Regolament (UE) 2015/2447,

ADOTTA DIN ID-DEĊIŻJONI:

Artikolu 1

Emenda għad-Deċiżjoni 2013/755/UE

L-Anness VI tad-Deċiżjoni 2013/755/UE huwa sostitwit bit-test fl-Anness ta' din id-Deċiżjoni.

Artikolu 2

Dhul fis-sehh

Din id-Deċiżjoni għandha tidhol fis-sehh fl-ghoxrin jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

⁵ Ir-Regolament tal-Kummissjoni (KEE) Nru 2454/93 tat-2 ta' Lulju 1993 li jiffissa d-dispożizzjonijiet għall-implimentazzjoni tar-Regolament tal-Kunsill (KEE) Nru 2913/92 li jistabbilixxi l-Kodiċi Doganali Komunitarju (ĠU L 253, 11.10.1993, p. 1).

⁶ Ir-Regolament ta' Implimentazzjoni tal-Kummissjoni (UE) 2015/428 tal-10 ta' Marzu 2015 li jemenda r-Regolament (KEE) Nru 2454/93 u r-Regolament (UE) Nru 1063/2010 fir-rigward tar-regoli ta' orġini dwar l-iskema ta' preferenzi tariffarji ġeneralizzati u l-miżuri ta' tariffi preferenzjali għal ċerti pajjiżi jew territorji (ĠU L70, 14.03.2015, p. 12).

⁷ Ir-Regolament ta' Implimentazzjoni tal-Kummissjoni (UE) 2016/481 tal-1 ta' April 2016 li jhassar ir-Regolament tal-Kummissjoni (KEE) Nru 2454/93 li jiffissa d-dispożizzjonijiet għall-implimentazzjoni tar-Regolament tal-Kunsill (KEE) Nru 2913/92 li jistabbilixxi l-Kodiċi Doganali Komunitarju (ĠU L 87, 2.4.2016, p. 24).

⁸ Ir-Regolament ta' Implimentazzjoni tal-Kummissjoni (UE) 2015/2447 tal-24 ta' Novembru 2015 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni (ĠU L343, 29.12.2015, p. 558).

Għandha tapplika mill-1 ta' Jannar 2020.

Magħmul fi Brussell,

*Għall-Kunsill
Il-President*